

ỤBỌCHỊ IKPEAZỤ NDỊA NA MMIRIÒZÙZÒ IKPEAZỤ

Jemes 4:1-10; 5:1-9.

IHEÒMÙMÙ 451

Nke Ndị etiti

AMAOKWU IBUN’ISI: “Unu onwe-unu, nātachi kwa-nu ogologo-ntachi-obi; menu ka obi-unu guzosie ike; n’ihi na ọbibia nke Onye-nwe-ayi di nso” (Jemes 5:8).

Jemes Onyeozidi dika Pọl Onyeozidi kwa, degaara Ndị Kraist akwụkwọzi ya niile ịdọ ha akanántị banyere mmehie na ọnwunwa di icheiche gaabiakwasị ha igbalị ịchipụ ha site n’itukwasị Jisọs obi. O gbara ha ume ka ha bie ndụ gaato Jisọs uto, ka o gaabu na mgbe agaakpo ha ịba n’ebighiebi, ha gaano ná njikere.

Jisọs naabịa ozo ikpọpụ Nwunye Nso Ya n’ụwa nke a. Náání ụmụ Chineke ndi zuruokè di kwa nso, ndi jikeworo onweha na ndu nke a ịba n’Eluigwe, gaekwesị ịbụ Nwanyị ahụ Anaalụ Ohu. Jemes kweere na Jisọs naabịa ozo, ma o matara na ụfọdụ ihe di icheiche gaebu uto mee: Mmiriòzùzò Mbụ nke imemmuo ezoworị, ma mmiriòzùzò nke ikpeazu kwa, aghaghị izo tupu Onyenweanyị gaabịa.

Mmiriòzùzò Mbụ

Jemes, n’ikwu ihe banyere ọbibia ozo nke Jisọs, jiri nkowa nke owuweiheubi. Onye ghara mkpuru adighi eleanya iwere iheubi otu mgbe ahụ -- o bughị n’izu násoni, maobu enwereike o bughị ọbuná n’onwa násoni. N’ala ebe Jemes biri, anaagha mkpuru n’ogwugwu arọ, mmiri gaezo kwa ime ka mkpuru ahụ pulite. Nke a ka anaakpo mmiriòzùzò mbụ.

N’ikowa Nzuko Kraist, mmiriòzùzò mbụ natuaka ná mwupu nke Mmuo Nso n’Ubochi Pentikost. O meere mgbe iri ubochi ise gasiri site na mgbe akpogidesiri Kraist n’obe. O biliwo n’onwu, mgbe O jègharikwara n’ụwa iri ubochi anọ, O rigowo kwa n’Eluigwe. Ma tupu Ya arapu, O gwara ndinaeso uto Ya ka ha “chere nkwa nke Nna-Ya, ... agēji Mo Nso me unu baptism mgbe otutu ubochi nāgagh-agabiga site n’ugbu a” (Olu Ndị-ozidi 1:4, 5).

N’ubochi ahụ Mmuo Nso bịa, Pita guzoro wee kowaara umummadu ihe meworo. Ha nuru ka nari mmadu na iri abuo (120) ahụ ejiri Mmuo Nso wuo mmiri naekwuokwu n’asusu di icheiche. Pita kwuputara na ihe meworo ha bu ihe Joel buru amuma banyere ya mgbe o siri: “Nuri kwa na JEHOVA, bu Chineke-unu: n’ihi na O nēnye unu miri-ozuzo mbu ka ezi omume-Ya si di, me kwa ka oké miri-ozuzo zodatara unu, bu miri-ozuzo mbu na miri-ozuzo ikpe-azu, n’onwa mbu” (Joel 2:23). Nke a bu “miri-ozuzo” mbụ.

Mmiriòzùzò mbụ ahụ gara n’iru náezo n’otutu arọ násoni, mgbe anaeme ka Nzuko Kraist mbụ guzo. Anagha “nkpuru” ahụ. Oge ncheré wee bía. Onyeolubi ahụ bu Jisọs nwere ogologo ntachiobi.

Mmiriòzùzò Ikpeazu

Tupu owuwe iheubi nke mkpuru na Palestain mmiri ozo naezo, nke anaakpo mmiriòzùzò ikpeazu, ime ka mkpuru kaa nkeoma. Onyeolubi naechere rue mgbe mmiriòzùzò a zoworo, o wee jikere iwere mkpuru ya.

Miriòzùzò Ikpeazu nke imemmuo malitere izo n’onwa April 1906; April na onwa Abib dakotara, nke bu onwa mbu n’usoro igu onwa nke okpukpe ndi Ju. O bu n’ihi ijikere Nzuko Kraist maka ọbibia Jisọs. Anyi naebi n’oge Mmiriòzùzò Ikpeazu a, o fodukwara ntakiri ka owuweiheubi bjarue ná njikere. Anyi aghaghị ino ná nleruanya, náechéré ọbibia nke Onyenweanyị. Ugbu a bu oge anyi kwesiri ime ka obi anyi “guzosie ike,” mee ka o doo anyi anya na anyi naebi ndu dika Baibul naakuziri anyi wee nu ıda Opi mgbe Jisọs gaabia ikporo Nwunye Nso Ya.

Ime Ka Ọbibi a Ya Nọo Odu

Ndi náeleanya Jisọs ịbia n’oge o buła naebi ndu gaato Jisọs uto, náerubeisi n’iwu Ya. Ma ụfọdụ naasi, “Onye-nwe-ayi na-anọ odu di anya ịbia.” Eleghianya ha adighi ekwu ya n’otutu okwu ra otu ahụ, ma site n’omume ha, ha naegosi na ha echèghị na O gaabia ososo.

Jisọs kwuruokwu banyere ụfọdụ ndi náadighi eleanya na Jisọs gaabia. O siri na o buru na oru ahụ gaasi n’obi ya, “Onye-nwem nāno odu di anya,” o gaano na nlefuanya n’omume ya. O “gāmalite iti ndi-oru-ibe ya aka, so kwa ndi nāñubiga manya okè nēri nāñu kwa.” Chineke gaezidakwasị onye di otu ahụ ikpe. “Onye-

nwe orù ahụ gābia n'ụbọchi ọ nēlegh anya ya, na n'oge hour ọ nāmagh, o gēgbubi kwa ya nkpirikpi abua, ke òkè nye ya n'etiti ndi-iru-abua: n'ebe ahu ka ikwa-akwá na ita-ikekére-ezé ahu gādi” (Matiu 24:48-51).

Ụfọdụ ndị Jemes naedegara akwukwọ a aghaghị iwepụworị échichè ha n'òbìbìja nke Jisọs, n'ìhì na nsogbu dī n'etiti ha. Ọ juru ajuju si: “Òle ebe ibu agha si bìa, òle ebe kwa ilu-ògù si bia, bu nke di n'etiti unu?” Ha naalụ ògù n'ìhì na ha maara náánì onweha. Onye ọ bụla chọrọ ụzọ nke akaya; ọ chọrọ ihe niile nye onweya ọ chọghị kwa inye ndịọzọ. Iwu Chineke bụ: “N'akuku ihu-n'anya-unu n'ebe umu-nna-unu nọ, ka ihe madu-ibe-unu nātorita unu utọ nke-uku; n'akuku nsopuru-unu, nācharanu ibe-unu uzọ” (Ndi Rom 12:10). Nwa Chineke naagbalị i nyere ndịọzọ aka, ọ bughị ịgbalị inweta ihe niile nye onweya. Chineke ekwewo mkwà inye anyị ihe niile náakpá anyị ọ buru na anyị rịọ Ya. “Chinekem gēnyezu unu ihe nile ọ bula nākpá unu dika àkù-Ya n'ebube si di, nime Kraist Jisus” (Ndi Filipai 4:19).

Anyaukwu

Ọtụtụ ugbò ka adọrọ anyị akanántị megide inwe anyaukwu nime Okwu Chineke. Inwe anyaukwu pụtara ịchọsi ihe anyị náapughị inwe ike, maọbụ ihe anyị náekwesighị inwe; maọbụ ịchọ inwe ihe onyeozọ nwere. Chineke kpọrọ anyaukwu aha n'etiti ụfọdụ mmehie niile ozo jọgburu onweha. Agwara anyị: “Ka ọchịchọ-obi unu ghara idi n'ihun'anya ego ka afọ ju unu n'ìhe unu nwere ugbo a: n'ìhì na Ya onwe-ya ekwuwo, si, M'gagh-ara gi aka ma-oli, M'gagh-arapu kwa gi ma-oli” (Ndi Hibru 13:5).

Nwanyị Anaalụ Ọhụụ nke Kraist naenwe ọñụ n'ìhe Onye ahụ Náalụ Nwunye Ọhụụ bụ Jisọs naenwe ọñụ nime Ya. Nwanyị ahụ naachọ ihe O nwere inye. Ndị mụtaworo ikwenye inyefe Onyenweanyị ọchịchọ ha niile, na inwe afọjọju n'ìhe O naenye, achọtawo obiutọ dī ebube. O bụ Jisọs kèrè mmaadụ na mbụ, O makwara ihe náeme ya obiutọ. Nke ahụ abughị kwa ihe utọ nke ụwa.

Na Mati 5 agwara anyị ụfọdụ ihe náeme ụmụmmadụ obiutọ. “Ngọzi (maọbụ ndị nwere obiutọ) nādiri ndi bu ogbeye nime mọ-ha.” N'ìhì gịnj? “N'ìhì na ala-eze elu-igwe bu nke ndi ahu.” Anyị ndị bụ ụmụ Chineke adighị eleanya inwe ojuju afọ n'ìhe nke ụwa, kama obi anyị naekoro n'Obodo ahụ nke dī n'Eluigwe, “nke nwere ntọ-ala ahụ, nke Chineke bu onye-òkà-ya na onye luru ya” (Ndi-Hibru 11:10).

Ndị nwere obiutọ ka “ndi di nwayọ n'obi” bụ “n'ìhì na ndi ahu gēketa uwa.” Ngozi naadiri “ndi-ebere: n'ìhì na ndi ahu ka agēmere ebere.” Agaghị amakọ ha na ndi náekwu si, “Onye-nwem nānọ ọdu anya” ikpé ịba n'ọdọ okụ ahụ. “Ngozi nādiri ndi nēme ka madu na ibe ha di n'udo: n'ìhì na ndi ahu ka agākpọ umu Chineke.” Ya mere anyị naahụ na ndi náese okwu náalụ ògù n'etiti onweha abughị ụmụ Chineke.

Ileanya N'azu

Ọ buru na mgbe azọpugasiri, ọ laghachị ozo n'ìheutọ nke ụwa, nwee kwa ọchịchọ n'ihenzuzu na mmehie niile nke ekwensu naeche ya n'iru, ọ naaghọ onyeiro nke Jisọs. O kwesiri ihu Jisọs n'anya karịa onye ọ bula na ihe ọ bula. O buru na ọ naachọ ihe ọ bula ozo karịa Jisọs na ijéré Jisọs ozi, o kwesighi ntukwasịobi nye Onye ahụ ọ huru n'anya. “Unu amatagh na eyi nke uwa bu ibu onye-iro nke Chineke? Ya mere onye ọ bula nke zubere ibu eyi nke uwa nēdo onwe-ya onye-iro nke Chineke” (Jemes 4:4). Onyeiro apughị ịbụ Nwanyị Anaalụ Ọhụụ nke Kraist. Jisọs kwuru banyere ndināesouzo Ya si: “Ekpeghm ekpere ka I wepu ha n'uwa, kama ka I debe ha ka ha pua n'aka ajọ onye ahu” (Jọn 17:15). Ya mere anyị puru ibindu n'ụwa mmehie nke a, ma ghara iketa òkè n'ìhe ojọọ dī nime ya. Ụmụ Chineke naeguzoputa n'etiti ndi ụwa dika ndi dī iche. Ha enweghị obiutọ n'ìhe ojọọ nke ụwa: ebe egwuriegwu, ité egwú, iyi uwe náadighi mma nke ụwa, mmanya náabà n'anya, ihengosi nke televishion, ise siga. O buru na ị nwere ọchịchọ n'ìhe niile a ekwensu ji adọrọ mmaadụ, ị gaghị abụ Nwanyị Anaalụ Ọhụụ nke Kraist.

Ekwensu gaabiakwute anyị niile inwa anyị ka anyị mee mmehie, ma anyị puru imeri ya. “Guzogide ekwensu, ọ gāgbapu kwa n'ebe unu nọ” (Jemes 4:7). Ma ka anyị nwee ike iguzogide ya anyị aghaghị ido onweanyị n'okpuru uche Chineke; mgbe O naenye amara dī anyị mkpà.

Ọ buru na anwaa gị iketa òkè n'ìheutọ nke ụwa, rịọ Onyenweanyị ka O nyere gị aka imeri. Rịọ Ya igosi gị ebube niile nke Eluigwe, obiutọ ebighiebi O debere nke náechere gị. Mgbe ahụ ihe niile nke ụwa nke a gaadị ntà n'anya gị.

Ibị aru Nso

Ụzọ anyị gaesi nwee mmetụta na Onyenweanyị nọ anyị nso bụ ijekwuru Ya. Mgbe anyị jeruru Ya nso, O gaeme ngwangwa ịbiakwute anyị. Mgbe niile O naezute anyị tupu anyị erue n'etiti ụzọ. Ma anyị aghaghị ibuuzọ chigharịkwuru Ya. Jisọs apughị izoputa onye ọ bula mgbe onye ahụ náachoghị. Jisọs naagbasapu aka Ya náasi “Biakutenum.” O naariọ ndi mmehie ka ha chigharịa site n'uzọ ojọọ ha, ka ha wee ghara ịbà

n'okualammuo. "Chigharianu, sinu n'uzo ojo nile unu chigharia; o bu kwa n'ihig ka unu ganwu?" (Ezekiel 33:11). Jisqs matara otu okummuo jiburu ebe jogburu onweya, na agaghi eme ka oku niile ahụ nyuo mgbe o bula. Onye o bula bara n'okummuo agaghi enwe oghere igbapu. Ya mere Jisqs naakpo oku mgbe niile si, "Bianu!" "Bianu!" "Obi tiwara etiwa na nke egwepiara egwepia, Chineke, I digh-eleda ya anya" (Abu Oma 51:17). Nke ahụ bu uzo esi abiakwute Jisqs: "Wedanu onwe-unu n'iru Onye-nwe-ayi, O gweli kwa unu elu" (Jemes 4:10).

Ihu Ego N'anya

O di ka umummadu naabanwanye ogaranya n'ogbo anyi a. Naagbanyeghi ihe niile Chineke naekwu n'Okwu Ya banyere ihu Onyenweanyi n'anya kariya ihe nke uwa a, umummadu naechè na aku na uba game ka ha nwee obiuto. N'ihig nke a ha naakpakota aku -- otutu ka emewokwara ka olileanya ha daa n'ihig na ego emeghi ha obiuto, nke mere ka ha gbue onweha. Nime otu aru na nsonso a, mmadu iri na asaa (17) bu ogaranya gburu onweha na United States. Baijbul naasi: "Lezieni anya, debe-kwa-nu onwe unu ka unu ghara inwe anya-uku o bula: n'ihig na o bugh n'ihig o nwebigara okè ka ndu madu di, o sigh n'ihig o nwere puta" (Luk 12:15).

Uzo inweta obiuto bu inye -- o bughig inara n'ike. "Nenyenu, agenyè kwa unu" (Luk 6:38). "Nahunu ndi-iro-unu n'anya, neme-kwa-nu ezi ihe nye ha, nebinye kwa ihe, ghara iwepu itukwasi-obi; ugwo-olu-unu gadi kwa uku, unu gabu kwa umu nke Onye kachasi ihe nile elu: n'ihig na Ya onwe-ya nwere iru-oma n'ebe ndi nenwegh ekele na ndi bu ajo madu no" (Luk 6:35). "Onye nekwichipu nti-ya n'iti-nkpu nke onye nenwegh ike, ya onwe-ya gakpo kwa nkpu, ma agagh-aza ya" (Ilu 21:13). Inye naeme ka mmadu nwee obiuto.

Mgbe ubochi ikpe bira, ndi bu ogaranya naenyebeghi Onyenweanyi obi ha agaghi enwe ihe o bula iche Chineke n'iru. O gaghi achu ego ha. O naasi ha: "Genu nti, unu ndi-ogaranya, kwa akwa, ti-kwa-nu nkpu n'ihig ihuju-anya nile unu nke nabiakwasi unu" (Jemes 5:1). Olaedo na olocha ha agaghi abra ha uru. Ihe ahụ nke dikarigi ha okè onu na ndu nke a ka ha gaatupuru anu mole na usu. Ufodu adighi akwu ndi naluru ha olo ugwoolu zuruoke. Onyenweanyi naariba ndi naakpagbu ibe ha ama, ndi naejigide umummadu n'ugwoolu di ala mgbe ha kwesiri ikwu ha kariya. O gaakwughachi ndi Ya tukwasiri Ya obi ugwoolu ma emesia, ma wukwasig ndi huro onweha n'anya kariya ndiozo ikpe, bu ndi lwokwara olo inweta ihe niile nye onweha naenyeghi ndiozo.

"Umu-nnam, unu atamuritala megide onwe-unu, ka ewe ghara ikpe unu: le, Onye-ikpe-ayi neguzo n'iru onu-uzo" (Jemes 5:9). O nwereike ibia mgbe o bula ikpe uwa ikpe. Ka anyi no na njikere izute Ya n'udo!

AJUJU DI ICHEICHE

1. Olee mgbe mmiriozuzo mbu na mmiriozuzo ikpezu ji zoo na Palestain?
2. Olee otu eji were mmiriozuzo mbu na nke ikpezu tnyere ihe nke imemmuo?
3. Gini ka onyeolubi naechere tupu ya ewee mkpuru nke ubi ya?
4. Gini ka ndi nasisi, "Onye-nwem nano odu di anya" naemekari?
5. Olee ndi bu ndi nwere obiuto? Guo Matiu 5:1-13.
6. Gini ka Baijbul naekwu banyere anyaukwu?
7. Olee otu anyi puru isi merie mmehie?
8. Olee otu anyi puru isi biakwute Onyenweanyi?
9. Gini bu ozi Chineke nye ndi ogaranya mgbe ha gaeguzo n'ikpe?